

“మధురమైన పిల్లలారా - ఒక్క తండ్రియే ఈ ద్రామాలో నెం.1 పాత్రధారి పరమపిత. వారు

పతితులను పావనంగా తయారు చేయు పాత్ర చేస్తారు. తండ్రి చేయు పాత్ర మరెవ్వరూ చేయలేరు.”

ప్రశ్న:- సన్యాసుల యోగము శారీరక యోగము, ఆత్మిక యోగాన్ని తండ్రి మాత్రమే నేర్పిస్తారు? ఎలా?

జవాబు:- సన్యాసులు బ్రహ్మతత్వంతో యోగము చేయడం నేర్పిస్తారు. కాని అది నివసించే స్థానము. కావున అది భౌతిక యోగము. తత్వాన్ని సుప్రీమ్ అని అనరు. పిల్లలైన మీరు పరమాత్మతో యోగము జోడిస్తారు. అందువలన మీది ఆత్మిక యోగము. ఈ యోగాన్ని తండ్రి తప్ప ఇతరులెవ్వరూ నేర్పించలేరు. ఎందుకంటే వారే మీ ఆత్మిక తండ్రి.

పాట:- మీరు ప్రేమ సాగరులు (తూ ప్యార్ కా సాగర్ హై...)

ఓంశాంతి. పిల్లలారా! ఓంశాంతి అని చాలామంది అంటారు అనగా తమ ఆత్మ పరిచయాన్ని ఇస్తారు. కాని స్వయం అర్థము చేసుకోలేరు. ఓంశాంతికి చాలా అర్థాలు చెప్తారు. కొంతమంది ఓం అనగా భగవంతుడని అంటారు. కాని అది తప్పు. ఓంశాంతి అని చెప్పేది ఆత్మ అనగా నేను ఆత్మను. నా స్వధర్మము శాంతి. అందుకే నేను శాంతి స్వరూపాన్ని అని అంటారు. ఇది నా శరీరము, దీనితో నేను కర్మలు చేస్తాను. ఇది ఎంత సహజము. తండ్రి కూడా ఓంశాంతి అని అంటారు. కాని నేను అందరికీ తండ్రిని, బీజరూపాన్ని కనుక నాకు ఈ సృష్టి వృక్షము, కల్పవృక్షము యొక్క ఆదిమధ్యాంతాలు తెలుసు. మీరు ఏదైనా వృక్షాన్ని చూచినప్పుడు, దాని ఆదిమధ్యాంతాలు మీకు తెలుస్తాయి. ఆ బీజము జడమైనది. ఇప్పుడు తండ్రి తెలుపుతున్నారు - ఇది కల్పవృక్షము. దాని ఆది-మధ్య-అంత్యములు మీకు తెలియదు. నాకు తెలుసు. ఈ సృష్టి వృక్షము యొక్క రహస్యము నాకు మాత్రమే తెలుసు. నన్ను జ్ఞానసాగరులని అంటారు. నేను పిల్లలైన మీకు ఆదిమధ్యాంతాల రహస్యాన్ని తెలుపుతున్నాను. మీరందరూ ఈ నాటకం లేక ద్రామాలోని పాత్రధారులు. తండ్రి అంటున్నారు - నేను కూడా ఒక పాత్రధారినే. పిల్లలు - ఓ బాబా, పతితపావనా! పాత్రను ధరించి ఇక్కడకు రండి, వచ్చి పతితులను పావనంగా చేయండి అని అంటారు. ఇప్పుడు తండ్రి అంటున్నారు - నేను ఆ పాత్రను అభినయిస్తున్నాను. నా పాత్ర కేవలం సంగమ యుగంలో మాత్రమే ఉంది. అది కూడా నాకు నా స్వంత శరీరము లేదు. నేను ఈ శరీరం ద్వారా పాత్ర చేస్తున్నాను. నా పేరు శివుడు. ఇదంతా నా పిల్లలకు మాత్రమే అర్థం చేయిస్తాను. పాఠశాల కోతులకు, జంతువులకు కాదు కదా. అయితే తండ్రి అంటున్నారు - ఈ 5 వికారాల కారణంగా ముఖము అయితే మనుష్యుల వలె ఉంది కాని చేసే పనులు కోతుల వలె ఉన్నాయి. పిల్లలకు తండ్రి అర్థము చేయిస్తున్నారు - అందరూ స్వయాన్ని పతితులమని భావిస్తారు కాని పతితంగా తయారు చేసేది ఎవరో, మళ్ళీ పావనంగా చేసేది ఎవరో వారికి తెలియదు. పతితపావనుడు ఎవరు? మనుష్యులు పతితపావనా రమ్మని ఎవరిని పిలుస్తారో

వారిని గూర్చి ఏ మాత్రము తెలియదు. మనమంతా పాత్రధారులమని కూడా తెలియదు. మనము ఆత్మలము, ఈ శరీరము ధరించి పాత్ర చేస్తున్నాము, ఆత్మ పరంధామము నుండి వస్తుంది, వచ్చి

పాత్రను అభినయిస్తుంది. ఈ నాటకమంతా భారతదేశము పైనే తయారు చేయబడింది. పావనంగా ఉన్న భారతదేశాన్ని పతితంగా చేసింది ఎవరు? రావణుడు. లంకలో రావణ రాజ్యముండేదని కూడా అంటారు. తండ్రి అనంతములోకి తీసుకెళ్తారు. ఓ పిల్లలూ! ఈ మొత్తం సృష్టి అంతా బేహద్(అనంతమైన) లంక. అది హద్దులోని లంక. ఈ బేహద్ లంక పై రావణ రాజ్యముంది. మొదట రామరాజ్యముండేది. ఇప్పుడు రావణ రాజ్యముంది. పిల్లలు - ' బాబా రామరాజ్యం ఎక్కడ ఉండేది? ' అని అడుగుతారు. తండ్రి అంటున్నారు - " పిల్లలారా, అది ఇక్కడే ఉండేది, అలాంటి రాజ్యము కావాలని అందరూ కోరుకుంటారు. "

భారతవాసులైన మీరు ఆది సనాతన దేవీదేవతా ధర్మానికి చెందినవారు. హిందూ ధర్మమువారు కారు. మధురాతి మధురమైన అపురూప ప్రియమైన పిల్లలారా! మొట్టమొదట మీరు భారతదేశంలో ఉండేవారు. మీకు ఆ సత్యయుగ రాజ్యాన్ని ఎవరు ఇచ్చారు? తప్పకుండా స్వర్గ రచయిత అయిన తండ్రి (హవెస్లీ గాడ్ ఫాదర్) ఈ వారసత్వాన్ని ఇస్తారు. తండ్రి అర్థము చేయిస్తున్నారు - ఎంతో మంది ఇతర ధర్మాలలోకి బదిలీ అయిపోయారు. ముసల్మానుల రాజ్యము ఉన్నప్పుడు చాలా మందిని ముసల్మానులుగా మార్చేశారు. క్రైస్తవ రాజ్యమున్నప్పుడు చాలామందిని క్రైస్తవులుగా మార్చారు. ఇక్కడ బౌద్ధుల రాజ్యము లేకపోయినా చాలామందిని బౌద్ధులుగా చేశారు. వారి వారి ధర్మాలలోకి మార్చుకున్నారు. ఆది సనాతన దేవీ దేవతా ధర్మము లోపించినప్పుడే మళ్ళీ ఆ ధర్మ స్థాపన జరుగుతుంది. భారతవాసులైన మీ అందరికీ తండ్రి తెలుపుతున్నారు - మధురాతి మధురమైన పిల్లలూ, మీరంతా ఆది సనాతన దేవీ దేవతా ధర్మానికి చెందినవారు. మీరు 84 జన్మలు తీసుకున్నారు. బ్రాహ్మణ, దేవతా, క్షత్రియ... వర్ణాలలోకి వచ్చారు. ఇప్పుడు మళ్ళీ దేవతా వర్ణములోకి వెళ్ళేందుకు బ్రాహ్మణ వర్ణములోకి వచ్చారు. బ్రాహ్మణ దేవతాయ నమ: అని కూడా మహిమ చేస్తారు. మొదట బ్రాహ్మణుల పేరు తీసుకుంటారు. బ్రాహ్మణులే భారతదేశాన్ని స్వర్గంగా చేశారు. ఇది భారతదేశపు ప్రాచీన యోగము. మొట్టమొదట ఉన్న రాజయోగము గీతలో వర్ణించబడింది. గీతాయోగమును నేర్పించింది ఎవరు? ఈ విషయాన్ని భారతవాసులు మర్చిపోయారు. తండ్రి అర్థము చేయిస్తున్నారు - పిల్లలూ, యోగాన్ని నేర్పింది నేనే. ఇది ఆత్మిక యోగము. మిగిలినవన్నీ భౌతిక యోగాలు. సన్యాసులు మొదలైనవారు భౌతిక యోగాన్ని అనగా బ్రహ్మతత్వముతో యోగము చేయడం నేర్పిస్తారు. అది తప్పు. బ్రహ్మతత్వము నివాస స్థానము. అది పరమాత్మ కాదు. తండ్రిని మర్చిపోయారు. మీరు కూడా మర్చిపోయారు. మీరు మీ ధర్మాన్ని మర్చిపోయారు. ఇది కూడా డ్రామాలో రచింపబడింది. విదేశాలలో యోగమే లేదు. హఠయోగము, రాజయోగము రెండూ ఉండేది ఇక్కడే. నివృత్తి మార్గానికి చెందిన సన్యాసులు ఎప్పుడూ రాజయోగాన్ని నేర్పించలేరు. తెలిసిన వారైతే నేర్పిస్తారు. సన్యాసులైతే రాజ్యాన్ని కూడా వదిలేస్తారు. గోపిచంద్ రాజు ఉదాహరణ ఉంది కదా. రాజ్యాన్ని వదిలి అడవులకు వెళ్లాడు. అతని కథ కూడా ఉంది. సన్యాసులైతే రాజ్య పదవిని వదిలించేవారు. వారు రాజయోగాన్ని ఎలా నేర్పించగలరు. ఈ సమయంలో వృక్షమంతా శిథిలావస్థలో ఉంది. తప్పకుండా క్రింద పడిపోతుంది. ఏ వృక్షమైనా శిథిలమైతే చివర్లో దానిని తప్పకుండా పడగొట్టవలసి ఉంటుంది. అలాగే ఈ మనుష్య సృష్టి అనే వృక్షము కూడా తమోపుధానమై సార విహీనమై ఉంది. ఇది తప్పకుండా నశిస్తుంది. అంతకుముందే ఇక్కడ ఆదిసనాతన దేవీదేవతా ధర్మాన్ని స్థాపన చేయాలి. సత్యయుగంలో

ఎవ్వరూ దుర్గతిలో ఉండరు. ఇక్కడివారు విదేశాలకు వెళ్లి యోగము నేర్పిస్తారు. అది అనేక ప్రకారాల హఠయోగము, జ్ఞానము లేనే లేదు. అనేక ప్రకారాల హఠయోగముంది. ఇది రాజయోగము. దీనిని

ఆత్మిక యోగమని అంటారు. అవన్నీ శారీరిక యోగాలు. వాటిని మనుష్యులు మనుష్యులకు నేర్పిస్తారు. తండ్రి పిల్లలకు తెలుపుతున్నారు - 'నేను మీకు ఈ రాజయోగాన్ని ఒక్కసారి మాత్రమే నేర్పిస్తాను, ఇతరులెవ్వరూ ఏ మాత్రమూ నేర్పించలేరు.' ఆత్మల తండ్రి ఆత్మిక పిల్లలకు నేర్పిస్తున్నారు - నన్ను ఒక్కరిని మాత్రమే పృథి చీస్తే మీ పాపాలన్నీ నశిస్తాయి. హఠయోగులు ఈ విధంగా ఎప్పుడూ చెప్పలేరు. తండ్రి ఆత్మలకు అర్థం చేయిస్తున్నారు - ఇది చాలా కొత్త విషయము. తండ్రి మిమ్ములను ఇప్పుడు దేహి-అభిమానులుగా తయారు చేస్తున్నారు. తండ్రికి దేహము లేనే లేదు. నేను ఇతని శరీరంలో వచ్చి ఇతని పేరు మారుస్తాను ఎందుకంటే ఇతనిది మరజీవ జన్మ. గృహస్థులుగా ఉన్నవారు, సన్యాసులుగా అయినప్పుడు మరజీవగా అవుతారు. గృహస్థ ఆశ్రమాన్ని వదిలి నివృత్తి మార్గాన్ని తీసుకున్నారు. మీరు కూడా మరజీవులుగా అయినందున పేర్లు మారిపోతాయి. ప్రారంభంలో గృహస్థ ఆశ్రమాన్ని వదిలి వచ్చిన వారందరి పేర్లు మార్చేశారు. కానీ ఆశ్చర్యంగా విని, వర్ణించి, పాలిపోయినందున పేర్లు రావడం లేదు. అందువలన ఇప్పుడు తండ్రి అంటున్నారు - నేను పేర్లు పెట్టిన తర్వాత పాలిపోతే వ్యర్థమైపోతుంది. మొట్టమొదట వచ్చిన వారికి పెట్టబడిన పేర్లు చాలా రమణీకంగా ఉండేవి. ఇప్పుడు పేర్లు పెట్టడం లేదు. సదా స్థిరంగా ఉంటే పేర్లు మార్పు చేయవచ్చు. చాలామంది పేర్లను మార్పు చేశారు. కాని తండ్రికి విడాకులిచ్చి వెళ్లిపోయారు. కనుక ఇప్పుడు పేర్లు మార్పడము లేదు. తండ్రి తెలుపుతున్నారు - ఈ జ్ఞానము క్రైస్తవుల బుద్ధిలో కూడా కూర్చుంటుంది. నిరాకార తండ్రి మాత్రమే వచ్చి భారతదేశ ప్రాచీన యోగము నేర్పిస్తారని అర్థము చేసుకుంటారు. తండ్రిని పృథి చేసినందునే పాపాలు భస్మమౌతాయి. మనము మన ఇంటికి వెళ్లిపోతాము. ఈ ధర్మానికి చెంది బదిలీ అయినవారు మళ్ళీ వచ్చేస్తారు. మనుష్యులు మనుష్యులకు సద్గతిని ఇవ్వలేరని మీకు తెలుసు. ఈ దాదా కూడా మనిషే. ఈ దాదా అంటున్నారు - నేను ఎవ్వరికీ సద్గతినివ్వలేను. పృథి ద్వారానే సద్గతి జరుగుతుంది అని బాబా మనకు నేర్పిస్తున్నారు. తండ్రి అంటున్నారు - ఓ పిల్లలారా, ఓ ఆత్మలారా! నాతో యోగము చేస్తే మీ వికర్మలు వినాశనమౌతాయి. మొట్టమొదట బంగారు యుగంలో పవిత్రంగా ఉండేవారు. ఆ తర్వాత మలినాలు కలిశాయి. మొదట దేవదేవతా ధర్మానికి చెంది 24 క్యారెట్ల బంగారుగా ఉండినవారే ఇప్పుడు ఇనుప యుగంలోకి వచ్చారు. మీరు ఈ యోగాన్ని కల్వ-కల్వము నేర్చుకోవలసి వస్తుంది. ఇందులో కూడా కొంతమందికి పూర్తిగా తెలుసు - కొంతమందికి తక్కువగా తెలుసని మీకు తెలుసు. అక్కడ ఏం నేర్పిస్తున్నారో చూస్తాము అని కొంతమంది ఊరకే వస్తారు. బి.కె.లు ఇప్పుడు చాలామంది ఉన్నారు. ప్రజాపిత బ్రహ్మ తప్పకుండా ఉంటారు కదా! ఎవరి ద్వారా ఇంతమంది పిల్లలు తయారయ్యారో నేరుగా వారిని అడుగుతారు కదా! ప్రజాపిత బ్రహ్మ ద్వారా మీకు ఏం లభిస్తుందని అడగాలి కదా, కాని ఇంత మాత్రము బుద్ధి కూడా లేదు. రాతి బుద్ధి నుండి పారసబుద్ధి, పారసబుద్ధి నుండి మళ్ళీ రాయి బుద్ధి అనే గాయనము ముఖ్యంగా భారతీయులదే. సత్య, త్రేతా యుగాలలో పారసబుద్ధి, బంగారు యుగంగా ఉండేది. తర్వాత వెండియుగంలో రెండు కళలు తగ్గిపోతాయి. అందుకే దాని పేరు చంద్ర వంశీయులని అన్నారు. ఎందుకంటే పాస్ అవ్వలేదు. ఇది కూడా పాఠశాలనే. 33 మార్కుల కంటే తక్కువ వచ్చినవారు ఫెయిల్ అవుతారు. సీతా-రాముల వంశము సంపూర్ణమైనది కాదు కాబట్టి సూర్యవంశీయులుగా కాలేకపోయారు. పాస్ అవ్వని వారు కూడా ఉంటారు కదా.

ఎందుకంటే పరీక్ష చాలా జటిలమైనది. ఇంతకు ముందు ఐ.సి.ఎస్ పరీక్ష చాలా పెద్ద పరీక్షగా ఉండేది. అందరూ అది చదవలేరు. కోటిలో కొంతమందే వస్తారు. ఎవరైతే సూర్యవంశ మహారాజు,

మహారాణిగా అవ్వాలనుకుంటారో వారు కూడా చాలా శ్రమ చేయాలి. శ్రీమతమును అనుసరించి మమ్మా, బాబాలు కూడా చదువుతున్నారు. వారు మొదటి నంబరులో చదువుతారు. ఎవరైతే మాతా-పితలను ఫాలో చేస్తారో, వారే వారి సింహాసనము పై కూర్చుంటారు. సూర్యవంశంలో 8 తరాలుంటాయి. మొదటి ఎడ్వర్డ్, రెండవ ఎడ్వర్డ్ అంటారు కదా. ఈ క్రైస్తవులతో మీకు చాలా ఎక్కువ సంబంధముంది. క్రైస్తవులు భారతదేశ రాజ్యాన్ని అపహరించారు. భారతదేశంలోని అపారమైన సంపదను దోచుకెళ్ళారు. సత్యయుగంలో ఎంత అపారమైన ధనముండేదో ఆలోచించండి. దానికి పోల్చుకుంటే ఇక్కడ ఉండేది లెక్కలోకే రాదు. అక్కడ గనులన్నీ నిండుగా ఉంటాయి. ఇప్పుడు అన్ని గనులు ఖాళీ అయిపోతూ ఉంటాయి. మళ్ళీ చక్రము రిపీట్ అయితే గనులు భర్పూర్(నిండుతాయి)గా అవుతాయి. మధురాతి మధురమైన పిల్లలూ, మీరు ఇప్పుడు రావణుని పై విజయము పొంది రాజ్యము తీసుకుంటున్నారు. అర్ధకల్పము తర్వాత మళ్ళీ రావణుడు వస్తాడు. మీరు రాజ్యాన్ని మళ్ళీ పోగొట్టుకుంటారు. ఇప్పుడు భారతీయులైన మీరు గవ్వ సమానంగా అయ్యారు. నేను మిమ్ములను వజ్ర సమానంగా తయారుచేశాను. రావణుడు మిమ్ములను గవ్వ సమానంగా చేశాడు. రావణుడు ఎప్పుడు వచ్చాడో, అతనిని ఎందుకు కాలుస్తామో ఎవ్వరికీ తెలియదు. ఈ రావణుని తగలబెట్టడం పరంపర నుండి వస్తూ ఉందని అంటారు. తండ్రి తెలుపుతున్నారు - అర్ధకల్పము తర్వాత ఈ రావణరాజ్యం ప్రారంభమౌతుంది. వికారులుగా అయినందున స్వయాన్ని దేవీ దేవతలమని చెప్పుకోలేరు. వాస్తవంలో మీరు దేవీదేవతా ధర్మానికి చెందినవారు. మీరు అనుభవించినంత సుఖము ఇతరులెవ్వరూ చూడలేదు(అనుభవించలేదు). ఇప్పుడు మీరు అందరికంటే ఎక్కువ పేదవారిగా అయ్యారు. ఇతర ధర్మాలవారు తర్వాత వృద్ధి చెందుతారు. ఏసుక్రీస్తు వచ్చారు. ప్రారంభంలో చాలా కొద్దిమంది మాత్రమే ఉండేవారు. చాలామంది అయినప్పుడు రాజ్యస్థాపన చేశారు. మీకు ప్రారంభములోనే రాజ్యపదవి లభిస్తుంది. ఇవన్నీ జ్ఞానానికి చెందిన విషయాలు. తండ్రి అంటున్నారు - ఓ ఆత్మలారా! తండ్రి అయిన నన్ను పూజి చేయండి. మీరు అర్ధకల్పము దేహాభిమానంలో ఉండేవారు, ఇప్పుడు దేహీ-అభిమానులుగా అవ్వండి. ఇది మాటిమాటికీ మర్చిపోతారు. ఎందుకంటే అర్ధకల్పము తుప్పు ఏర్పడింది. ఇప్పుడు బ్రాహ్మణులైన మీరు శిఖరము వంటివారు. మీరు అందరికంటే ఉన్నతమైనవారు. సన్యాసులు బ్రహ్మతత్వంతో యోగము చేస్తారు. దాని వలన వికర్మలు వినాశనమవ్వవు. ప్రతి ఒక్కరు సత్యో, రక్షో, తమోలోకి తప్పకుండా రావాల్సిందే. వాపస్ ఎవ్వరూ వెళ్లేరు. ఎప్పుడైతే అందరూ తమోప్రధానంగా అవుతారో అప్పుడు తండ్రి వచ్చి అందరినీ సత్యోప్రధానంగా చేస్తారు అనగా అందరి జ్యోతి మేల్కొంటుంది. ప్రతి ఆత్మకు తమ-తమ పాత్ర లభించింది. మీరు హీరో-హీరోయిన్ పాత్రధారులు. భారతవాసులైన మీరు అందరికంటే ఉన్నతులు. మీరు రాజ్యాన్ని తీసుకొని మళ్ళీ పోగొట్టుకుంటారు. ఇతరులెవ్వరూ రాజ్యాన్ని తీసుకోరు. వారు బాహుబలంతో రాజ్యాన్ని తీసుకుంటారు. ఎవరైతే విశ్వానికి యజమానులుగా ఉండేవారో వారే మళ్ళీ యజమానులుగా అవుతారని తండ్రి తెలియచేశారు. కావున తండ్రి తప్ప ఇతరులెవ్వరూ సత్యమైన రాజయోగాన్ని నేర్పించలేరు. వారు నేర్వేదంతా అసత్యమైన రాజయోగము. వాపస్ ఎవ్వరూ వెళ్లేరు. ఇది అంతిమ సమయము. అందరూ దుఃఖము నుండి విడుదల పొందుతారు. మళ్ళీ నెంబరువారుగా వస్తారు. మొదట సుఖము తర్వాత దుఃఖము అనుభవిస్తారు.

ఇవన్నీ అర్థము చేసుకునే విషయాలు. చేతులతో పని చేస్తూ మనస్సుతో భగవంతుని పూజి చేయాలని అంటారు. పనులు చేసుకుంటూ బుద్ధియోగము తండ్రితో ఉండాలి.

ఆత్మలైన మీరంతా ఒక్క ప్రియునికి ప్రేయసులు. ఇప్పుడు ఆ ప్రియుడు వచ్చాడు. ఆత్మలందరినీ (ప్రేయసులను) పుష్పాలుగా తయారుచేసి తీసుకెళ్తారు. అనంతమైన ప్రియునికి అనంతమైన ప్రేయసులున్నారు. నేను అందరినీ తీసుకెళ్తానని వారు అంటున్నారు. తర్వాత నెంబరువారు పురుషార్థానుసారము వెళ్లి పదవి పొందుకుంటారు. భలే గృహస్థ వ్యవహారంలో ఉండి పిల్లలను సంభాషణ చేయండి. ఓ ఆత్మా! నీ హృదయము తండ్రి వైపు ఉండాలి. ఈ స్మృతినే అభ్యాసము చేస్తూ ఉండండి. ఇప్పుడు తండ్రిని స్మృతి చేసి దాని వలన స్వర్గవాసులుగా అవుతామని మీకు తెలుసు. విద్యార్థులు చాలా సంతోషంగా ఉండాలి. ఇది చాలా సహజమైన విషయము. డ్రామానుసారము అందరికీ మార్గాన్ని చూపించాలి. ఎవరితోనూ వాదించే అనవసరం లేదు. ఇప్పుడు మీ బుద్ధిలోకి జ్ఞానమంతా వచ్చేసింది. మనుష్యులు జబ్బు నుండి విడుదలైనప్పుడు అభినందనలు తెలుపుతారు. ఇక్కడ ప్రపంచమంతా రోగగ్రస్థమై ఉంది. కొద్ది సమయములో జయ జయ ధ్వనులు వినిపిస్తాయి. మంచిది.

మధురీతి మధురమైన అపురూపమైన పిల్లలకు హిత - శిత, హాసనినిల ప్రియస్థతులు మరియు గుడ్ హార్మోన్ ఆర్మిక పిల్లలకు ఆర్మిక తండ్రి సమస్తే.

ధారణ కొరకే ముఖ్య సారాంశం :-

1. సత్య సత్యమైన ప్రేయసులుగా అయి చేతులతో పని చేస్తూ బుద్ధి ద్వారా ప్రియుని స్మృతి చేసే అభ్యాసము చేయాలి. తండ్రి స్మృతి ద్వారా మనము స్వర్గ వాసులుగా అవుతున్నామని సంతోషంగా ఉండాలి.
2. సూర్యవంశీ సింహాసనాధికారులుగా అయ్యేందుకు తల్లిదండ్రులను పూర్తిగా అనుసరించాలి. తల్లిదండ్రుల సమానము జ్ఞాన సంపన్నులుగా అయి అందరికీ దారి చూపించాలి.

వరదాసము :- “ తెగిపోని సంబంధము(కనెక్షన్) ద్వారా కరెంటును

అనుభవం చేసే మాయాజీత్ విజయీ భవ ”

ఎలాగైతే కరెంటు శక్తికి మనుష్యులు దూరంగా వెళ్లి క్రింద పడ్డారో, షాక్ కొట్టుందో అలా ఈశ్వరీయ శక్తి యొక్క కరెంటు ఎలా ఉండాలంటే మాయను దూరంగా పడేయాలి. కాని కరెంటుకు ఆధారము కనెక్షన్. నడుస్తూ - తిరుగుతూ ప్రతి సెకండు తండ్రి జతలో కనెక్షన్ జోడింపబడి ఉండాలి. ఇటువంటి తెగిపోని కనెక్షన్ ఉంటే కరెంటు వస్తుంది, మాయాజీతులుగా, విజయులుగా అవుతారు.

స్లోగన్:- “ ఎవరైతే చెడు కర్మలు చేసేవారి ప్రభావం యొక్క బంధనం

నుండి ముక్తులుగా ఉంటారో, వారే తపస్వీలు. ”